

DEĊIŻJONI TA' IMPLIMENTAZZJONI TAL-KUMMISSJONI (UE) 2019/2032

tas-26 ta' Novembru 2019

li tistabbilixxi miżuri għall-prevenzjoni tal-introduzzjoni u t-tixrid fl-Unjoni ta' *Fusarium circinatum* Nirenberg & O'Donnell (li qabel kienet *Gibberella circinata*) u li tħassar id-Deciżjoni 2007/433/KE

(notifikata bid-dokument C(2019) 8359)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari t-tielet sentenza tal-Artikolu 16(3) tagħha,

Billi:

- (1) Id-Deciżjoni tal-Kummissjoni 2007/433/KE ⁽²⁾ stabbiliet miżuri ta' emerġenza proviżorji għall-prevenzjoni tal-introduzzjoni u t-tixrid fl-Unjoni ta' *Gibberella circinata* Nirenberg & O'Donnell 1998.
- (2) *Gibberella circinata* Nirenberg & O'Donnell 1998 u *Fusarium circinatum* Nirenberg & O'Donnell 1998 huma ż-żewġ ismijiet attribwiti għall-istess, fungus pleomorfu, li jirrappreżenta l-istadju tat-telemorf (sesswali) u l-istadju tad-anamorf (asesswali) tal-istess organiżmu, rispettivament. B'konformità ma' kunsens xjentifiku riċenti ⁽³⁾, jenħteġ li jintuża l-isem "*Fusarium circinatum* Nirenberg & O'Donnell 1998" biex jiddistingwi l-organiżmu mill-2013 'il quddiem.
- (3) *Fusarium circinatum* Nirenberg & O'Donnell 1998 ("l-organiżmu speċifikat") huwa elenkat fit-Taqsima II tal-Parti A tal-Anness I tad-Direttiva 2000/29/KE minn Marzu 2019 ⁽⁴⁾.
- (4) L-organiżmu speċifikat huwa preżenti fil-Portugall u fi Spanja, u jiġri l-aktar f'mixtliet u f'foresti, iżda wkoll f'ġonna privati. Dak l-Istati Membri adottataw miżuri nazzjonali dwar il-kontroll u l-eradikazzjoni tiegħu sabiex jevitaw li dak l-organiżmu jidhol u jinfirx aktar fit-territorju tagħhom.
- (5) Fl-2010 l-Awtorità Ewropea dwar is-Sigurtà fl-Ikel (EFSA) ippubblikat opinjoni dwar il-valutazzjoni tar-riskju ta' *Fusarium circinatum* għat-territorju tal-Unjoni u l-ewalwazzjoni tal-għażliet tal-ġestjoni tar-riskju ⁽⁵⁾.
- (6) L-organiżmu speċifikat huwa prinċipalment assoċjat ma' pjanti li jappartjenu għall-ġeneru *Pinus* u l-ispeċi *Pseudotsuga menziesii* ("pjanti speċifikati").
- (7) Fid-dawl tal-istharrig annwali sottomess mill-Istati Membri skont id-Deciżjoni 2007/433/KE u l-opinjoni xjentifika pprovduta mill-EFSA, ġie konkluż li l-organiżmu speċifikat huwa diġà preżenti f'partijiet tat-territorju tal-Unjoni. Madankollu, jidher ukoll li ż-żona li bhalissa hija infestata hija konsiderevolment iżgħar miż-żona fil-periklu, meta wiehed iqis, fost l-oħrajn, id-data ekoklimatika, id-distribuzzjoni ta' ospitanti potenzjali u l-potenzjal għoli hafna għall-istabbiliment tal-organiżmu speċifikat.

⁽¹⁾ ĠU L 169, 10.7.2000, p. 1.

⁽²⁾ Id-Deciżjoni tal-Kummissjoni 2007/433/KE tat-18 ta' Ġunju 2007 dwar miżuri ta' emerġenza proviżorji għall-prevenzjoni tal-introduzzjoni u t-tixrid fil-Komunità tal-*Gibberella circinata* Nirenberg & O'Donnell (ĠU L 161, 22.6.2007, p. 66).

⁽³⁾ Turland, N. J., et al. (eds.) 2018: *International Code of Nomenclature for algae, fungi, and plants (Shenzhen Code) adopted by the Nineteenth International Botanical Congress Shenzhen, China, July 2017* (Il-Kodiċi Internazzjonali tan-Nomenklatura għall-alka, il-fungi u l-pjanti (il-Kodiċi Shenzhen) adottat mid-Dsatax-il Kungress Internazzjonali Botaniku Shenzhen, iċ-Ċina, Lulju 2017). Regnum Vegetabile 159. Glashütten: Koeltz Botanical Books. DOI <https://doi.org/10.12705/Code.2018>

⁽⁴⁾ Id-Direttiva ta' Implimentazzjoni tal-Kummissjoni (UE) 2019/523 tal-21 ta' Marzu 2019 li temenda l-Annessi I sa V tad-Direttiva tal-Kunsill 2000/29/KE dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità (ĠU L 86, 28.3.2019, p. 41).

⁽⁵⁾ Il-Bord tal-EFSA dwar is-Saħha tal-Pjanti: Risk assessment of *Gibberella circinata* for the EU territory and identification and evaluation of risk management options. (Valutazzjoni tar-riskju ta' *Gibberella circinata* għat-territorju tal-UE u identifikazzjoni u ewalwazzjoni tal-għażliet tal-ġestjoni tar-riskju.) *EFSA Journal* 2010;8(6):1620. doi:10.2903/j.efsa.2010.1620.

- (8) Għalhekk huwa xieraq li l-miżuri kontra l-organizmu speċifikat jiġu aġġornati. Jenhtieg li dawn il-miżuri jipprevedu identifikazzjoni f'waqtha tal-organizmu speċifikat fit-territorju tal-Unjoni, l-eradikazzjoni tiegħu, jekk jinstab preżenti fit-territorju tal-Unjoni, u r-rekwiżiti għaċ-ċaqliq fl-Unjoni, ta' pjanti (inklużi żrieragħ u koni li fihom iż-żrieragħ, maħsuba għat-thawwil), forom speċifiċi tal-injam u materjal tal-ippakkjar tal-injam 'il barra miż-żoni demarkati. Dawn il-miżuri huma meħtieġa sabiex jiġi żgurat approċċ proattiv kontra l-istabbiliment u l-firxa tal-organizmu speċifikat fl-Unjoni.
- (9) Id-distribuzzjoni madwar id-dinja tal-organizmu speċifikat mhijiex ċara. Madankollu, u skont it-tagħrif disponibbli, dan l-organizmu mhux magħruf li jeżisti fil-pajjiżi terzi Ewropej. Barra minn hekk, l-esperjenza wriet li l-organizmu speċifikat ma ġiex introdott fl-Unjoni permezz tal-kummerċ tal-pjanti speċifikati (inklużi ż-żrieragħ u l-koni li fihom iż-żrieragħ, maħsuba għat-thawwil), l-injam, il-qoxra iżolata u l-materjal tal-ippakkjar tal-injam li jorigina minn dawn il-pajjiżi.
- (10) Għalhekk jenhtieg li jiġu adottati miżuri għall-introduzzjoni fl-Unjoni tal-pjanti speċifikati (inklużi ż-żrieragħ u l-koni li fihom iż-żrieragħ, maħsuba għat-thawwil), l-injam, il-qoxra iżolata u l-materjal tal-ippakkjar tal-injam minn pajjiżi terzi mhux Ewropej biss. Jenhtieg li tali miżuri jinkludu ċertifikat fitosanitarju, kif ukoll kontrolli uffiċjali mal-introduzzjoni ta' dawn il-prodotti. Dawn il-miżuri jenhtieg li jikkonċernaw ukoll forom speċifiċi tal-injam tal-koniferi (Pinales) u materjal tal-ippakkjar tal-injam, minhabba li x'aktarx jospitaw l-organizmu speċifikat.
- (11) Għal raġunijiet ta' ċertezza legali, id-Deciżjoni tal-Kummissjoni 2007/433/KE jenhtieg li titfassar.
- (12) Il-miżuri previsti f'din id-Deciżjoni huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DIN ID-DECIŻJONI:

Artikolu 1

Definizzjonijiet

Għall-fini ta' din id-Deciżjoni, għandhom japplikaw id-definizzjonijiet li ġejjin:

- (1) "organizmu speċifikat" tfisser *Fusarium circinatum* Nirenberg & O'Donnell 1998;
- (2) "pjanti speċifikati" tfisser pjanti tal-ġeneru *Pinus* L. u l-ispeċi *Pseudotsuga menziesii* (Mirbel) Franco;
- (3) "post ta' produzzjoni" tfisser:
 - (a) kwalunkwe post jew ġabra ta' għelieqi użati bħala unità wahda ta' produzzjoni jew tal-biedja, jew
 - (b) popolament tal-forestrija maħsub għall-produzzjoni jew il-hsad ta' żrieragħ tal-pjanti speċifikati;
- (4) "materjal tal-ippakkjar tal-injam" tfisser materjal tal-ippakkjar tal-injam fil-forma ta' kontenituri tal-ippakkjar, kaxxi, ċestuni, tankijiet u ppakkjar simili, pallets, kaxxi tal-pallets u twavel oħra għat-tagħbija, għenuq tal-pallets, bċejjeċ tal-injam, kemm jekk effettivament jintużawx jew le fit-trasport ta' oġġetti ta' kwalunkwe tip, minbarra l-injam mhux ipproċessat bi ħxuna ta' 6 mm jew inqas, l-injam ipproċessat prodott bil-kolla, bis-shana u bil-prensa, jew kombinazzjoni tagħhom, u bċejjeċ tal-injam li jsostnu konsenji tal-injam, li jkun magħmul minn injam tal-istess tip u kwalità bħall-injam fil-konsenji u li jissodisfa l-istess rekwiżiti fitosanitarji tal-Unjoni bħall-injam fil-konsenja.

Artikolu 2

Azzjoni mal-identifikazzjoni jew preżenza suspettata tal-organizmu speċifikat

1. Kull persuna li tissuspetta jew issir taf bil-preżenza tal-organizmu speċifikat għandha tinforma lill-korp uffiċjali responsabbli minnufih u tipprovdiha bl-informazzjoni rilevanti kollha li tikkonċerna l-preżenza, jew preżenza suspettata, tal-organizmu speċifikat.
2. Il-korp uffiċjali responsabbli għandu jirreġistra tali informazzjoni minnufih.

3. Meta l-korp uffiċjali responsabbli jkun gie infurmat bil-preżenza, jew bil-preżenza suspettata, tal-organizmu speċifikat, dan għandu jiehu l-miżuri kollha mehtieġa biex jikkonferma din il-preżenza, jew il-preżenza suspettata.
4. L-Istati Membri għandhom jiżguraw li kull persuna li jkollha fil-kontroll tagħha xi pjanti, prodotti tal-pjanti jew injam ta' pjanti speċifikati jew injam ta' koniferi (Pinales) li jista' jkun ikunu infettati bl-organizmu speċifikat tiġi infurmata minnufih bil-preżenza jew bil-preżenza suspettata tal-organizmu speċifikat, u dwar il-miżuri li għandhom jittiehdu.

Artikolu 3

Stharriġ dwar il-preżenza tal-organizmu speċifikat fit-territorji tal-Istati Membri

1. L-Istati Membri għandhom iwettqu stharriġ annwali dwar il-preżenza tal-organizmu speċifikat fit-territorji tagħhom. Dan l-istharriġ m'għandux ikun mehtieġ jittwettaq fejn jiġi konkluż mingħajr ekwivoċi li l-organizmu speċifikat ma jistax jiġi stabbilit jew jinxtered fl-Istat Membru kkonċernat minhabba l-kundizzjonijiet ekoklimatiċi tiegħu jew in-nuqqas tal-ispeċijiet ospitanti.
2. Dan l-istharriġ għandu jissodisfa l-kundizzjonijiet li ġejjin:
 - (a) għandu jsir mill-korp uffiċjali responsabbli, jew taht is-supervizjoni uffiċjali tal-korp uffiċjali responsabbli;
 - (b) għandu jikkonsisti minn eżamijiet viżivi u, fil-każ ta' xi suspett ta' infezzjoni mill-organizmu speċifikat, minn ġbir ta' kampjuni u twestiq ta' testijiet;
 - (c) għandu jiġi bbażat fuq prinċipji xjentifiċi u tekniċi tajbin, u għandu jsir fi żminijiet xierqa tas-sena fir-rigward tal-possibbiltà li jiġi identifikat l-organizmu speċifikat permezz ta' spezzjoni viżwali, tehid ta' kampjuni u ttestjar.

Artikolu 4

Stabbiliment ta' żoni demarkati

1. Meta l-preżenza tal-organizmu speċifikat tkun giet ikkonfermata, l-Istat Membru kkonċernat għandu, minnufih, jiddemarka żona skont il-paragrafu 2.
2. Iż-żona demarkata għandha tikkonsisti minn:
 - (a) iż-żona infestata fejn il-preżenza tal-organizmu speċifikat tkun giet ikkonfermata u li tinkludi l-pjanti kollha magħrufa li huma infettati, jew li juru sinjali jew sintomi li jindikaw infezzjoni possibbli, jew li x'aktarx ġew jew saru kkontaminati jew infettati bl-organizmu speċifikat; u
 - (b) żona ta' lqugh madwar iż-żona infestata b'limitu ta' mill-inqas 1 km lil hinn miż-żona infestata.

Fil-każijiet fejn bosta żoni marginali ta' lqugh jidhlu f'xulxin jew li jkunu ġeografikament qrib xulxin, għandha tiġi definita żona demarkata iktar wiesgħa li tinkludi iż-żoni demarkati rilevanti u iż-żoni ta' bejniethom.

Id-delimitazzjoni eżatta taż-żona infestata u taż-żona ta' lqugh għandha tkun ibbażata fuq prinċipji xjentifiċi tajbin, il-bijoloġija tal-organizmu speċifikat, il-livell ta' infestazzjoni u t-qassim tal-pjanti speċifikati fiż-żona kkonċernata.

3. Jekk tiġi kkonfermata l-preżenza tal-organizmu speċifikat fiż-żona ta' lqugh, id-delimitazzjoni taż-żona infestata u taż-żona ta' lqugh għandha tiġi riveduta minnufih u tinbidel kif xieraq.
4. Meta, abbażi tal-istharriġ imsemmi fl-Artikolu 3, l-organizmu speċifikat ma jiġi identifikat f'żona demarkata għal perjodu ta' sentejn konsekuttivi, id-demarkazzjoni tista' titneħħa. F'każijiet bħal dawn, l-Istat Membru kkonċernat għandu jinnotifika lill-Kummissjoni u lill-Istati Membri l-oħra dwar it-tneħħija tad-demarkazzjoni.
5. Fejn ġustifikat mill-iżvilupp tar-riskju fitosanitarju rispettiv kif deskritt fil-paragrafi 2, 3 jew 4, l-Istati Membri għandhom jadattaw iż-żona demarkata kif xieraq. Huma għandhom jikkomunikaw immedjatament dak l-adattament lill-Kummissjoni u lill-Istati Membri l-oħra.

6. B'deroga mill-paragrafu 1, l-Istat Membru kkonċernat jista' jiddeċiedi li ma jistabbilixxi żona demarkata meta jkun hemm evidenza li l-preżenza tal-organizmu speċifikat hija sejba iżolata u dan l-organizmu ma jkunx stabbilit, u li l-firxa tal-organizmu speċifikat ma tkunx possibbli minhabba l-kundizzjonijiet li fihom tkabbru jew inhażnu l-pjanti speċifikati kif ukoll l-injam, il-qoxra iżolata jew il-materjal tal-ippakkjar tal-injam ta' pjanti speċifikati jew koniferi.

7. Fil-każ imsemmi fil-paragrafu 6, l-Istat Membru kkonċernat għandu:

- (a) jieħu miżuri immedjati sabiex tiġi żgurata l-eradikazzjoni fil-pront tal-organizmu speċifikat u biex tiġi eskluża l-possibbiltà li jinxtered, kif ukoll il-qerda ta' kwalunkwe materjal infettat;
- (b) iwettaq stħarriġ regolari u xieraq għal mill-inqas sentejn biex jiddetermina jekk ġewx infettati xi pjanti oħra apparti dawk li fuqhom kien instab oriġinarjament l-organizmu speċifikat. Dak l-istħarriġ għandu jsir f'żona madwar iż-żona infestata b'limitu ta' mill-inqas 1 km lil hinn miż-żona infestata;
- (c) jieħu kwalunkwe miżura oħra, li tista' tikkontribwixxi għall-eradikazzjoni tal-organizmu speċifikat, billi jitqies l-Istandard Internazzjonali għall-Miżuri Fitosanitarji (ISPM) Nru 9 ⁽⁶⁾ u bl-applikazzjoni ta' approċċ integrat skont il-prinċipji stabbiliti fl-ISPM Nru 14 ⁽⁷⁾;
- (d) jinnotifika lill-Kummissjoni u lill-Istati Membri l-oħra dwar il-ġustifikazzjoni għaliex mhux qed jistabbilixxi żona demarkata, u r-riżultat tal-istħarriġ imsemmi fil-punt (b) hekk kif isir disponibbli.

Artikolu 5

Miżuri ta' eradikazzjoni fiż-żona demarkata

1. L-Istat Membru kkonċernat għandu japplika l-miżuri li ġejjin fiż-żona demarkata:

- (a) pjanti magħrufa li jiġu infettati mill-organizmu speċifikat u pjanti li juru sintomi li jindikaw infezzjoni possibbli minn dan l-organizmu, jew li hemm suspett li huma infettati minn dan l-organizmu, għandhom jitnehhew minnufih;
- (b) il-pjanti speċifikati f'raġġ ta' 100 m madwar il-pjanti infestati għandhom jitnehhew;
- (c) kwalunkwe miżura oħra li tista' tikkontribwixxi għall-eradikazzjoni shiha tal-organizmu speċifikat, billi jitqies l-ISPM Nru 9 u bl-applikazzjoni ta' approċċ integrat skont il-prinċipji stabbiliti fl-ISPM Nru 14.

Għall-finijiet tal-punti (a) u (b) tal-ewwel subparagrafu, it-tnehhija għandha tinkludi l-qerda tal-pjanti u t-tnehhija u r-rimi sikur tal-għeruf, f'mill-inqas l-ewwel 50 cm mill-kullar, u l-fdal tal-qoxra.

2. B'deroga mill-paragrafu 1, il-pjanti speċifikati li ttiehdu kampjuni minnhom u li ġew ittestjati għall-finijiet tal-Artikolu 3 u li ġew ikkonfermati li ma ġewx infettati mill-organizmu speċifikat, ma għandhomx għalfejn jitnehhew.

3. L-Istat Membru kkonċernat għandu jwettaq l-investigazzjonijiet xierqa biex jidentifika l-oriġini tal-infezzjoni. Dan għandu jitraċċa l-pjanti speċifikati, kif ukoll injam u qoxra iżolata li joriġinaw mill-pjanti speċifikati jew mill-koniferi (Pinales), u assocjati mal-każ tal-infezzjoni kkonċernata, inkluzi dawk li ġew imcaqalqa qabel ma giet stabbilita ż-żona demarkata. Ir-riżultati ta' dawn l-investigazzjonijiet għandhom jiġu komunikati lill-Istati Membri li minnhom joriġinaw il-pjanti kkonċernati u lill-Istati Membri fejn ikunu ċcaqilqu dawn il-pjanti.

Artikolu 6

Iċ-ċaqliq tal-pjanti speċifikati fi hdan l-Unjoni

1. Pjanti speċifikati mahsuba għat-thawwil jistgħu jiċcaqilqu fit-territorju tal-Unjoni biss, jekk ikunu akkumpanjati minn passaport tal-pjanti.

⁽⁶⁾ ISPM Nru 9: Linji gwida għal programmi ta' eradikazzjoni tal-pesti. Disponibbli fuq <https://www.ippc.int/core-activities/standards-setting/ispms/#614>.

⁽⁷⁾ ISPM Nru 14: L-użu ta' miżuri integrati f'approċċ ta' sistemi għall-immaniġġjar tar-riskju tal-pesti. Disponibbli fuq <https://www.ippc.int/core-activities/standards-setting/ispms/#614>.

Dan il-passaport tal-pjanti għandu jinhareġ għall-pjanti speċifikati maħsuba għat-thawwil jekk tiġi ssodisfata waħda mill-kundizzjonijiet li ġejjin:

- (a) ikunu tkabbru tul hajjithom, jew mill-introduzzjoni tagħhom fl-Unjoni, f'post ta' produzzjoni li jinsab barra miż-zona demarkata;
- (b) dawn joriginaw f'post ta' produzzjoni, inkluża l-vicinanza tiegħu ta' mill-inqas raġġ ta' 1 km, fejn ma jkun gie osservat l-ebda sintomu tal-organizmu speċifikat matul l-ispezzjonijiet uffiċjali annwali f'perjodu ta' sentejn qabel iċ-ċaqliq tagħhom u ġew ittestjati qabel iċ-ċaqliq tagħhom, fuq il-bażi ta' kampjun rappreżentattiv għal kull lott, u nstabu hielsa mill-organizmu speċifikat.

2. Pjanti speċifikati, minbarra pjanti maħsuba għat-thawwil, jistgħu jitmexxew biss minn zona infestata għal zona ta' lqugħ, u 'l barra minn zona demarkata fil-bqija tat-territorju tal-Unjoni, jekk ikunu akkumpanjati minn passaport tal-pjanti.

Dan il-passaport tal-pjanti għandu jinhareġ biss jekk dawn il-pjanti speċifikati joriginaw f'post ta' produzzjoni, inkluża l-vicinanza tiegħu ta' mill-inqas raġġ ta' 1 km, fejn ma jkun gie osservat l-ebda sintomu tal-organizmu speċifikat matul l-ispezzjonijiet uffiċjali annwali f'perjodu ta' sentejn qabel iċ-ċaqliq tagħhom u jkunu ġew ittestjati qabel iċ-ċaqliq tagħhom, fuq il-bażi ta' kampjun rappreżentattiv għal kull lott, u jkunu nstabu hielsa mill-organizmu speċifikat.

3. B'deroga mill-paragrafu 1, ma għandu jkun mehtieg l-ebda passaport tal-pjanti għall-moviment tal-pjanti speċifikati maħsuba għat-thawwil lil kwalunkwe persuna li taġixxi għal skopijiet li huma barra mill-kummerċ, in-negozju jew il-professjoni tagħha, u takkwista dawn il-pjanti għall-użu tagħha stess.

4. Madankollu, id-deroga tal-paragrafu 3 ma għandhiex tapplika għal ċaqliq minn zona infestata lejn zona ta' lqugħ, u 'l barra minn zona demarkata fil-bqija tat-territorju tal-Unjoni

Artikolu 7

Ċaqliq ta' ċertu injam u qoxra iżolata minn zoni demarkati

1. Il-materjal li ġej jista' jiġi ttrasferit biss minn zona infestata għal zona ta' lqugħ, u 'l barra minn zona demarkata fil-bqija tat-territorju tal-Unjoni jekk ikun akkumpanjat minn passaport tal-pjanti:

- (a) injam tal-pjanti speċifikati minbarra l-materjal tal-ippakkjar tal-injam;
- (b) injam tal-koniferi (Pinales) fil-forma ta' laqx, frak, ċana, skart tal-injam u ruttam miksub kompletament jew parzjalment minn dawn il-koniferi; u
- (c) qoxra iżolata tal-koniferi (Pinales).

Dan il-passaport tal-pjanti għandu jinhareġ biss meta l-materjal ikun għadda minn trattament bis-shana xieraq biex tinkiseb temperatura minima ta' 56 °C għal perjodu minimu ta' 30 minuta kontinwi tul il-profil shiħ tal-injam.

2. Injam li jrid jiġi ttrattat skont il-paragrafu 1 ta' dan l-Artikolu jista' jinhareġ biss miż-zona demarkata skont il-kundizzjonijiet li ġejjin:

- (a) ma hemm l-ebda faċilità xierqa ta' trattament disponibbli fi hdan iż-zona demarkata;
- (b) it-trattament isir fl-eqreb faċilità ta' trattament barra miż-zona demarkata li hija kapaci tagħmel dan it-trattament; u
- (c) it-trasport isir taħt kontroll uffiċjali u f'vetturi magħluqa, li jiżguraw li t-tixrid tal-injam jiġi evitat u li l-organizmu speċifikat ma jkunx jista' jinxtered.

Artikolu 8

Ċaqliq ta' materjal tal-ippakkjar tal-injam 'il barra miż-zoni demarkati

Injam mill-koniferi fil-forma ta' materjal tal-ippakkjar tal-injam jista' jiċċaqlaq biss minn zona infestata għal zona ta' lqugħ, u 'l barra minn zona demarkata għal gol-bqija tat-territorju tal-Unjoni, jekk jiġu ssodisfati l-kundizzjonijiet kollha li ġejjin:

- (a) ikun magħmul minn injam maqtuġħ, kif speċifikat fl-ISPM Nru 15 ⁽⁸⁾;

⁽⁸⁾ ISPM Nru 15: Regolamentazzjoni tal-materjal tal-ippakkjar tal-injam fil-kummerċ internazzjonali.

- (b) jiġi soġġett għal wiehed mit-trattamenti approvati kif speċifikat fl-Anness I ta' ISPM Nru 15;
- (c) juri marka kif speċifikat fl-Anness II ta' ISPM Nru 15, li tindika li l-materjal tal-ippakkjar tal-injam ikun ġie soġġett għal trattament fitosanitarju approvat skont dan l-istandard.

Artikolu 9

Introduzzjoni fl-Unjoni ta' pjanti speċifikati

Pjanti speċifikati jistgħu jiġu introdotti biss fit-territorju tal-Unjoni minn pajjiżi terzi mhux Ewropej jekk jiġu akkumpanjati miċ-ċertifikat imsemmi fl-Artikolu 13(1)(ii) tad-Direttiva 2000/29/KE, li jkun fih waħda mid-dikjarazzjonijiet li ġejjin skont l-entrata "Dikjarazzjoni addizzjonali":

- (a) ikunu tkabbru tul haġġithom f'pajjiż fejn l-organizmu speċifikat mhux magħruf li jinstab;
- (b) ikunu tkabbru tul haġġithom f'żona hielsa mill-organizmu speċifikat, stabbilita mill-Organizzazzjoni Nazzjonali għall-Protezzjoni tal-Pjanti skont l-Istandards Internazzjonali għall-Miżuri Fitosanitarji;
- (c) joriġinaw f'post ta' produzzjoni, inkluż fil-vicinanza tiegħu ta' mill-inqas raġġ ta' 1 km, fejn ma jkun ġie osservat l-ebda sintomu tal-organizmu speċifikat matul l-ispezzjonijiet uffiċjali f'perjodu ta' sentejn qabel il-moviment tagħhom u ġew kampjunati u ttestjati immedjatament qabel l-esportazzjoni, abbażi ta' kampjun rappreżentattiv għal kull lott, u nstabu hielsa mill-organizmu speċifikat f'dawn it-testijiet.

Artikolu 10

Introduzzjoni fl-Unjoni ta' ċertu injam u qoxra iżolata

1. Injam tal-pjanti speċifikati, minbarra fil-forma ta' laqx, frak, ċana, skart tal-injam u ruttam, u qoxra iżolata, miksub kompletament jew parzjalment minn dawn il-pjanti, u hlief fil-forma ta' materjal tal-ippakkjar tal-injam, li joriġina minn pajjiżi terzi mhux Ewropej, jista' jiġi introdott biss fit-territorju tal-Unjoni jekk ikun akkumpanjat miċ-ċertifikat imsemmi fl-Artikolu 13(1)(ii) tad-Direttiva 2000/29/KE.

2. Dan iċ-ċertifikat għandu jkun fih waħda mid-dikjarazzjonijiet li ġejjin taht l-entrata "Dikjarazzjoni addizzjonali":

- (a) l-injam jew il-qoxra iżolata joriġinaw f'pajjiż hieles mill-organizmu speċifikat, stabbilit mill-Organizzazzjoni Nazzjonali tal-Protezzjoni tal-Pjanti skont l-Istandards Internazzjonali għall-Miżuri Fitosanitarji rilevanti;
- (b) joriġina f'żona hielsa mill-organizmu speċifikat, stabbilita mill-Organizzazzjoni Nazzjonali tal-Protezzjoni tal-Pjanti skont l-Istandards Internazzjonali għall-Miżuri Fitosanitarji rilevanti;
- (c) ikun għadda minn trattament bis-shana xieraq biex tinkiseb temperatura minima ta' 56 °C għal perjodu minimu ta' 30 minuta kontinwi tul il-profil shih tal-injam; għandu jkun hemm evidenza tat-trattament bis-shana permezz ta' marka "HT" li titpoġġa fuq l-injam jew fuq kwalunkwe tqartis skont l-użu attwali u fuq iċ-ċertifikat.

3. Injam tal-koniferi (Pinales) fil-forma ta' laqx, frak, ċana, skart tal-injam u ruttam, u ta' qoxra iżolata, miksuba kompletament jew parzjalment minn dawn il-koniferi li joriġinaw minn pajjiżi terzi mhux Ewropej, jista' jiġi introdott biss fit-territorju tal-Unjoni jekk ikun akkumpanjat miċ-ċertifikat imsemmi fl-Artikolu 13(1)(ii) tad-Direttiva 2000/29/KE.

4. Dan iċ-ċertifikat għandu jkun fih waħda mid-dikjarazzjonijiet li ġejjin taht l-entrata "Dikjarazzjoni addizzjonali":

- (a) l-injam jew il-qoxra iżolata joriġinaw f'pajjiż hieles mill-organizmu speċifikat, stabbilit mill-Organizzazzjoni Nazzjonali tal-Protezzjoni tal-Pjanti skont l-Istandards Internazzjonali għall-Miżuri Fitosanitarji rilevanti;
- (b) l-injam jew il-qoxra iżolata joriġinaw f'żona hielsa mill-organizmu speċifikat, stabbilita mill-Organizzazzjoni Nazzjonali tal-Protezzjoni tal-Pjanti skont l-Istandards Internazzjonali għall-Miżuri Fitosanitarji rilevanti;

- (c) ikun għadda minn trattament bis-shana xieraq biex tinkiseb temperatura minima ta' 56 °C għal perjodu minimu ta' 30 minuta kontinwi tul il-profil shih tal-injam; għandu jkun hemm evidenza tat-trattament bis-shana permezz ta' marka "HT" li titpoġġa fuq l-injam jew fuq kwalunkwe tqartis skont l-użu kurrenti.

Artikolu 11

Kontrolli uffiċjali mal-introduzzjoni fl-Unjoni ta' pjanti speċifikati kif ukoll ta' ċertu injam u qoxra iżolata li joriġinaw minn pajjiżi terzi mhux Ewropej

1. Il-konsenji kollha ta' pjanti speċifikati, injam tal-pjanti speċifikati minbarra fil-forma ta' materjal tal-ippakkjar tal-injam, u injam tal-koniferi (Pinales) fil-forma ta' laqx, partiċelli, ċana, skart tal-injam u ruttam miksuba kompletament jew parzjalment minn dawn il-koniferi, introdotti fl-Unjoni minn pajjiżi terzi mhux Ewropej fejn l-organizmu speċifikat huwa magħruf li jkun prezenti, għandhom ikunu soġġetti għal kontrolli uffiċjali metikolużi mad-dhul fl-Unjoni jew fil-post tad-destinazzjoni skont l-Artikolu 1 tad-Direttiva 2004/103/KE⁽⁹⁾.

2. Dawn il-kontrolli uffiċjali għandhom jinkludu spezzjoni viżwali kif ukoll, fejn xieraq, it-teħid ta' kampjuni u l-ittestjar tal-lott tal-pjanti, tal-prodotti tal-pjanti jew ta' oġġetti oħra sabiex jikkonfermaw in-nuqqas tal-organizmu speċifikat.

Artikolu 12

Konformità

L-Istati Membri għandhom iħassru jew jemendaw il-miżuri li jkunu adottaw sabiex jiproteġu t-territorji tagħhom kontra l-introduzzjoni u t-tixrid tal-organizmu speċifikat sabiex jikkonformaw ma' din id-Deciżjoni. Huma għandhom jinfurmaw minnufih lill-Kummissjoni dwar dawk il-miżuri.

Artikolu 13

Thassir

Id-Deciżjoni 2007/433/KE hija mhassra.

Artikolu 14

Destinatarji

Din id-Deciżjoni hija indirizzata lill-Istati Membri.

Magħmul fi Brussell, is-26 ta' Novembru 2019.

Għall-Kummissjoni
Vytenis ANDRIUKAITIS
Membru tal-Kummissjoni

⁽⁹⁾ Id-Direttiva tal-Kummissjoni 2004/103/KE tas-7 ta' Ottubru 2004 dwar il-kontrolli tal-identità u s-saħħa tal-pjanti, prodotti tal-pjanti jew oġġetti oħra, elenkati f'Parti B tal-Anness V tad-Direttiva tal-Kunsill 2000/29/KE, li jistgħu jiġu esegwiti f'post ieħor li mhuwiex il-punt tad-dhul fil-Komunità jew f'post ieħor fil-qrib u tispeċifika l-kundizzjonijiet li jirrigwardaw dawn il-kontrolli (ĠU L 313, 12.10.2004, p. 16).